

# СЯЛЯНСКАЯ

## НІВА

Няхай жыве Беларускі Народ!

Адрэс Рэдакцыі і Адміністрацыі:

Вільня, Вострабрамская 8-1.

(Wilno, ul. Ostrobramska 8-1).

Рэдакцыя адчынена штодня ад 9 да 3 гадзін апрача свята.

Рэдактар прыймае ад 12 да 2 гадз.

Зямля Сялянству бяз выкупу!

Падпіска:

на адзін месяц — 1 зал., на 3 месяцы — 2 зал., на 6 месяцаў 4 зал., на год — 8 зал.

Для заграшчы удвая даражэй.

Аплата надрукаванага залежыць ад рэдакцыі.

Выходзе ў Сераду і Суботу.

ОРГАН БЕЛАРУСКАГА СЯЛЯНСКАГА САЮЗУ.

### Канфіскаата „Сялянскае Нівы“.

Па загаду Намісара Ураду на м. Вільню № 95 (146) „Сялянскае Нівы“ канфіскаваны за перадавіцу „Правдыбарчыя ластаўні“ і „Навіны“.

Рэдакцыя „Сялянскае Нівы“ мусіць сьцьвердзіць, што гэтая канфіскаата зьяўляецца беспадстаўнаю дзея таго, што ў перадавіцы рэагавалася на злосьныя напады на нас абшарніцка-манархістычнага віленскага „Stowa“. Тэндэнцыйныя закіды і чарговыя інсинуацыі „Stowa“, дэфэнзавы характару, якія маюць на мэце выклікаць абурэньне з боку ўраду, адносна нас, ня могуць астацца без пратэсту. Канфіскаата-ж не дала нам магчымасьці зрабіць гэта.

Не маглі мы прайсьці моўчкі і міма гэтага здарэньня, як адмова ў выдачы дазваляў на прадстаўленьні Беларускага Народнага Тэатру Бел. Інстытуту Гаспадаркі і Культурны.

У сувязі з канфіскаатаю нашай газэты, якая заместа таго, каб пайсьці да чытачоў, палала да ўрадавае рэпрэзэнтацыі, мы не маглі павіншаваць нашых паважаных чытачоў Беларусаў-каталікоў з Каляднымі Сьвятамі. Просім прабачэньня, бо ў гэтым віна не наша.

Частыя канфіскааты (бо-ж толькі-што быў канфіскаваны № 92) сьведчаць аб тым, што мы ня маем магчымасьці падзяліцца сваімі думкамі з нашымі чытачамі гэтак, як належыцца.

### ДЗЕНЬ ПРАЦЫ.

Амаль-што два месяцы маем за поясам ад таго часу калі мы зрабілі „першы крок“, якім паведамілі Беларускаму Народу аб чарговым заданьні ў яго змаганьні за сьветлую будучыну Бацькаўшчыны і адзначылі той шлях, якім, паводле нашых думак, (маючы на мэце нашае цяжкое палажэньне) найлепш было-бы вясці змаганьне. Той шлях, які вызначаўся нашым „першым крокам“ быў — шлях аб'яднаньня ўсіх беларускіх дзейніцаў для выбару прадстаўнікоў ад Беларускага Народу ў польскі парламент — Сейм і Сэнат.

На вялікую радасьць і задаваленьне, нашы словы ня былі і ня ёсьць пустым зькам. Абвясціўшы заклік мы пайшлі далей—мы пачалі тварыць беларускае аб'яднаньне: і вось сьняня ўжо стаімо перад давершаным фактам — аб'яднаньне стварылася.

Тыя беларускія партыі, якія стаяць на запраўды беларускім нацыянальным грунце і тыя пасьпэўныя дзеячы, якія таксама маюць на мэце дабро Беларускага Народу — самкнулі круг і сталі адзіным фронтам для барацьбы ў абароне нацыянальных ідэалаў і сацыяльных інтарэсаў беларускіх працоўных масаў. Па-за гэтым фронтам асталіся толькі тыя шкоднікі, якія будучы чужынцамі для нас (польскімі ці маскоўскімі агентамі), якія ня маючы ніякае кроўнае сувязі з Беларускай Народнай, імкнуцца стварыць з Беларускага Народу ородак,

### ВОКАМ ПА СЬВЕЦЕ.

XVI.

У папярэднім нашым аглядзе мы далі маленькую нарыску і характэрныя кантонскія падзеі ў Кітаі. Цяпер пастараемся яе прадоўжыць. Сочачы за падзеямі згодна вестак, якія зьяўляюцца ў замежных газэтах, прыходзіцца пераканацца, што кітайская калатня не сьціхае. Справа ў тым, што там вось у працягу ўсяе хатняе вайны не знайшлося тэй кропкі, каля якой можна было-б згрупаваць сілы разлеглай і многалюднай старонкі, якую зьяўляецца Кітай. Не знайшлося тэй асобы, якая-бы сваім аўтарытэтам ці спрытам, як у Расеі Ленін ды ў Італіі Мусоліні, здалела ўзяць руль дзяржавы ў свае рукі апіраючыся на які-небудзь „асколак“ ці клясу жыхарства.

Вяртаючыся да кантонскіх падзеяў, можна адзначыць, што там такая заварылася каша, якую пэўна ня хутка разхлябаюць Кітайцы. Па тым весткам, якія надходзяць з Кітаю цераз Маскву і Лёндан можна судзіць, што там ня глядзячы на тое, што камуністычнае паўстаньне здушана — спакою няма. Камуністыя разбіліся на маленькія групкі ў ваколіцах Кантону і ўвесь час не даюць супакою антыкамуністычным аддзелам, якімі камандуе ген. Лі-Фу. Усіх тых камуністых, якія нападаюцца

ў рукі сваіх праціўнікаў, апошнія казьяць пры гэтым пападае і ўсім тым, хто з якой колечы прычыны накліча на сябе падазроннасьць.

Нацыяналістычны кітайскі ўрад лічыць што паўстаньне камуністых арганізавана расейскімі бальшавікамі, зачынў усе савецкія ўстановы і кансуляты. Кіраўнікоў Кантонцы арыштавалі. Маскоўскі ўрад паслаў ноту Кітайцам, якую прапануе звольніць арыштаваных савецкіх консуляў і даць магчымасьць далей працаваць. Кітайцы-ж дамагаюцца ад маскоўскага ўраду звароту ім убыткаў, якія прычынілі камуністыя ў часе свайго паўстаньня. Чым закончыцца ўся кітайская крывавая дзяляна — дагадвацца вельмі цяжка! Думаецца, што — іншыя дзяржавы, як гэта было 27 гадоў таму назад ізноў заспакояць Кітай, а пры гэтым захопляць лепшыя кавалкі Кітайшчыны сабе.

Адхіліўшы ўзрок нашага вока ад Кантону хочацца спыніцца над маленькаю справай... Называем гэтую справу маленькаю, не дзея таго, што яна нязначная, а дзея таго, што правілася ў маленькай дзяржаве... Гутарка ідзе аб Латвіі.

У працягу нейкага часу там быў сапня-

які зьяўляецца патрэбным для іх у выкананьні абавязкаў іхніх гаспадароў. А тыя абавязкі выяўляюцца ў разбіваньні беларускага фронту, каб лягчэй ім было ўтрымацца на шыі нашага народу.

Беларускае Выбарнае Аб'яднаньне адразу энэргічна ўзялося за працу... ужо стварыўся Цэнтральны Выбарны Камітэт, ужо творацца акружныя і павятовыя камітэты... Наагул, ідзе дзейная перадвыбарная арганізацыя з задавальненьнем пасьпехам. Беларускае Аб'яднаньне прыстала да агульнага блэку ўсіх нацыянальных меншасьцяў, прычыны і патрэбы якога, нядаўна вясельціліся першымі радкамі „Сялянскае Нівы“.

У далейшай сваёй працы Беларускі Выбарны Камітэт пастанаўіў, склікаць зьезд выбаршчыкаў — Беларусаў на 28 г. сьнежня, каб апрацаваць плян арганізацыі, каб абмяняцца цераз пасарэдніцтва жывога слова, думкамі паміж беларускімі цэнтрам і правінцыяй і, каб вынікі гэтага абмену думак пераказаць масам. І вось сьняняшні дзень і ёсьць — *Дзень працы*.

У гэты дзень кожны прысутны на зьездзе павінен гораха прыняць да сэрца беларускую справу, павінен абдумаць і абмазгаваць гаротнае палажэньне беларускага працоўнага народу і стварыўшы ў сваім разуменьні той ці іншы пагляд, вылажыць яго зьезду на разважаньне. У гэты дзень павінен кожны прысутны ўзяць над развагу і ўважліва і старанна абмеркаваць усю сытуацыю і шукаць як найлепшага сьпосабу для далейшага змаганьня і барацьбы на парламанцкім грунце... Трэба памятаць,

што як чорная хмара, над нашым народам вісіць пагроза — часткава праіграць выбары. Вісіць пагроза страціць на марна некулькі прадстаўнікоў у парламент!... Розныя шкоднікі ўсе тыя, хто працаваў і працуе дагэтуль у мэтах зьніштажэньня Беларускага Народу і ў мэтах матэрыяльнага яго вызыску, цяпер, робячы салодкую міну, надзваючы на сваю воўчую пароду авечую шкуру, прыкладае ўсе свае здольнасьці і сілы на тое, каб атрымаць ад Беларусаў — патрэбныя ім галасы.

І каго тут няма? І хто толькі не заводзіць сваю сетку, каб як рыбку лавіць беларускіх выбаршчыкаў? Тут і польскія сацыялісты, і „Вызваленцы“, і манархісты, і дэмакраты, і камуністы, і „хлопы“, і „robotniki“ і іх прыхвосьнікі — Паўлюкевіч, Умястоўскі і г. д.

Ад усіх гэтых груганоў, якія рахуюць на нас як на „мартвачыну“, мы павінны адбіцца, а гэтым самым яшчэ раз паказаць (паказаць яскрава і выразна), што мы жывём і будзем жыць і што нятолькі жывём, а расьцём і ўмацняемся. Вось гэта і павінна быць мэтай працы сьняняшняга зьезду!...

Вітаючы прадстаўнікоў ад беларускіх выбаршчыкаў мы надзеёмся, што будучына нашай Маткі-Беларусі і нашага Беларускага Народу, выяваная ў поце і ў крыві — ня будзе гэтакай жорсткай як сучаснасьць: яна будзе — задавальная. Але-ж ясна, што толькі ў такім выпадку, калі мы ўсе Беларусы будзем змагацца і працаваць — на нівэ Беларускага Адраджэньня!

Скарга.



лістнічны ўрад. Праўда, ён ня быў чыста гэтакім, бо падтрымоўвалі яго і іншыя радыкальныя партыі, але-ж называем яго гэтакім, дзея таго, што сацыялісты займалі ўва ўрадавай каліцыі (аб'яднанні) першае кіруючае месца. Дзея гэтага самага, калі ад сацыялістаў, аддзяліліся прыбудоўкі, дык сацыялістычны будынак рухнуў... Латвійскі ўрад падаўся ў адстаўку. Рэч звычайная! Але-ж хочацца адзначыць два моманты якія безумоўна зьяўляюцца вартымі ўвагі.

Сацыялістычны латвійскі ўрад задумаў ашчаслівіць сваіх грамадзян і ўмацаваць адчужненнем вакна ў Эўропу для большавікоў. У сувязі з чым быў твораны латвійска-савецкі гандлёвы дагавор. Праці гэтага дагавору, пратэставалі тагды ўсе буржуазныя колы Латвіі, дык аддаецца яны то і пастараліся адцягнуць ад сацыялістаў некаторыя соймавыя несацыялістычныя г. зв. радыкальныя групкі, без якіх сацыялісты ня маюць большасці ў Сейме, а пера гэта не маглі ўтрымацца пры ўладзе. Што цяпер станецца з гандлёвым дагаворам, яшчэ ня ведама. Гэта будзе залежаць ад новага ўраду. І калі ён (гандлёвы дагавор) будзе скасаваны, дык гэта зьявіцца маленькім ударам па большавікох. Трэба сказаць, што гэтакага карыснага дагавору, як латвійска-савецкі, большавікі яшчэ ня мелі.

Гэта адзін момант!... А вось і другі!... Новы латвійскі ўрад мае фармавацца з буржуазных партыяў. Газеты так і пішуць, што гэта будзе — буржуазны ўрад. Гэта сведчыць, што латвійскія сацыялісты (абаронцы працоўных) бліяны майстры, калі больш за гадовае павышэнне не адалелі пабудаванне сабе фундаманту, у гэтакай дзяржаве, як Латвія, дзе жыхарства зьяўляецца пераважна як і ў нас — бедната.

Дзе не кінь вокам, усюды ўгледзіш, у тэй ці ў іншай форме — камунізм, ці тое што мае сутычнасць з ім. Усё сьвет жыццё цяпер пад знакам — камунізму! Але-ж здаецца, што залатая пара камунізму — лівяе. Лівяе звонку ад таго, што ўнутры яго зьядае моль... На камуністычным небе цяпер можна заўважыць не адзін, а тры — мэторы. Адзін — афіцыйны, які стаіць пры ўладзе і два, якія зьяўляюцца апазіцыйнымі да яго. Тых запраўдных прычын наў падзелу камуністы на варожыя сабе лагёры, мы ня можам ўстанавіць, можам толькі сканстатаваць, што там нешта няладна, а калі так, дык знача ёсць нешта нештачкае такое — ліхое... Як права камуністычных унутраных спрэчак сведчыць факт, выключэння з камуністычнае партыі 75 камуністых аднадумцаў Троцкага і 23 з групы Сапровава. Выключыў іх зьезд камуністычнае партыі. (Перад гэтым а пасярод выдатных камуністых былі выключаны, як ужо ведама Троцкі, Зіноўеў, Прэбражэўскі і быўшы старшыня беларускага ўраду ў Менску, Адамовіч).

Частка з тых камуністых, якія былі выключаны, на другі дзень па выключэнні, паддалі зьездзе заяву ў якой прызнавалі сябе вінаватымі ў грахох проці камунізму і ў тым, што ня гэтакія як трэба маліліся камуністычным багом, Карлу Марксу ды Ільічу — Леніну, просячы дапусьціць іх да страчанага камуністычнага карыта. Аднак-жа зьезд не прыняў іх пакаяньня і просьбу адкінуў. Але-ж не зачынйў аканчальна „залатны дэверы“ да камуністычнага раю: зьезд прыняў пастанову, якая ўводзіць для камуністычных грэшнікаў „чысь-

цэц“, пераза які, калі які колеты з выключаных камуністых пройдзе, дык атрымае разграваньне і доступ да раю.

Абсалютную пакаяную прынясьлі — Зіноўеў-Алфэльбаум і Камянеў-Розэнфэльд і некаторыя меншыя рыбікі... Ну, а што-ж Троцкі, ды іншыя якія з ім? Сядзяць пры моры ды чакаюць пагоды? Пэўна што не. Яны бадай што нешта робяць, каб ува ўсеславе і магутнасьці вярнуцца на ўсерасейскі трон... Рызыка — добрае дзея! Калі-б у выніку гэтае рызыкі Троцкі і яго „брацтва“, пакаштавала створаных ім самымі чэкістскіх сьценкаў, дык запраўдны было-б цікава. Ну, але-ж было-б цікава, калі-б і Троцкі з „брацтва“ захапілі ўладу ды змагнулі ў тартараты сучаснага камуністычнага дыктатара Сталіна і яго — чарыякоў.

Адводзячы вока ад камуністычнае „заразы“, як кажуць буржуі, ня думайце, што мы прадставім што-небудзь пацешнае, радаснае... Не. Гэтага яшчэ здаецца на сьвеце няма. Хоць, як апавядае біблейская гісторыя, сьвет стварыў Усемагутны Бог, Які ёсць і Здоўным і Мудрым, аднак-жа прыходзіцца відзець — толькі хаос і разлад, якія мала гавораць аб здольнасьці і мудрасьці...

Ізноў адначым вялікае ў маленькім... А іменная? Афрыканскія Нэгры забілі ангельскага камісара. У Афрыцы ёсць такая старонка, якая называецца — Судан. Засяляюць яе Нэгры, народ не цывілізаваны і не культурны. Гэтакім вось народам Англія, а таксама і некаторыя іншыя дзяржавы, нясуць сваю культуру, якая называецца нявольна. Ясна, што няволя нікому ня міла!... Вось таму, у той час, калі ангельскі камісар пасягнуў на волю Суданцаў з племяні Нуэр, дык лян забілі яго... Англія паслала карную экспэдыцыю. Вось якімі сродкамі прышчапляецца цывілізацыя і культура „дзікім“ народам. Тут робіцца адзнака ў дзікасьці і дзеля таго, што ўважаем Нэграў за частку тых вольных народаў, якія маюць безпасярэднюю лучнасьць з матка-прыродаю, якія не адарваліся ад яе, якія, хоць самі-насабе не дайшлі да розных штучнасьцяў, як эўрапейцы, але-ж разам з тым, і не пакідаюць нікому сваёй улады, нявольніцкага ярма. І калі-б рабілі гэта Нэгры, дык іх можна было-б апраўдаць дзікасьцю, але-ж калі робіць гэта Эўрапеец (Англічанін, Француз, Італьянец, Палык ды інш), дык якое прыдумаць апраўданьне яму, у яго праступнасьці?!

Пішучы агляд нельга прайсьці моўчкі міма аднаго „культурнага“ здарэньня. Справа ў тым, што Злучаныя Штаты Паўночнай Амэрыкі распачалі будову некалькі дзясяткаў новых ваенных караблёў. Сутнасьць гэтага ня ў тым, колькі іх будзе, а ў тым, што ня глядзячы на розныя канфэрэнцыі, дзе ідзе гутарка аб разаружэньні, сьвет усцяж павялічвае ваенныя прылады. Тым больш гэтае здарэньне зьяўляецца цікавым, што відзім яго ў Амэрыцы якой, дзякуючы яе геаграфічнаму палажэньню ніхто не пагражае.

Як відаць, дык у людзей ёсць у самым арганізме нейкая краважаднасьць! І як гэта ўсё не падобна на тое, што пісана ў Бібліі, дзе чалавек адухатвараецца Божым духам і Божым розумам. А Бог зьяўляецца абсалютным розумам і дасканальнасьцю. **Зырк!**

Дык кожны, хто ўмее чытаць, спяшайся выпісаць сваю газету „Сялянскую Ніву“.

## 3 жыцьця Польшчы.

Пасыў у гандлі.

За месяц лістапад прывезена ў Польшчу розных тавараў на 155,581,000 фран. золатам. Вывезена-ж з Польшчы на 133,464,000 франкаў золатам. Вынік — пасыў (недабор) 22,117,000 франкаў золатам (38,022,000 польскіх золотых).

Гэтакую суму грошай Польшча павінна заплаціць са свайго залатога запасу замежным буржуа і капіталістам. Не надоўга хопіць амэрыканскае пазычкі.

Павышаюць.

На Каляды і Новы Год мае быць павышана ў наступны чын да 30 проц. ахвіцэраў і генэралаў.

Добра-ж, што ліквідаваўся польска-літоўскі канфлікт, а то іх болей было-б... на сялянскіх і работніцкіх карках.

Жаночы выбарны камітэт.

У Варшаве заснаваўся дэмакратычны выбарны жаночы камітэт. Старшынёю гэтага камітэту ёсць жонка міністра Марачэўскага. Сябрамі, між іншымі, увайшла генэральша Конажэўская.

Ну што-ж... напавячы дык напавячы, выкарыстоўваюць усе спосабы, каб утрымацца...

Вынікі збораў збожжа.

Галоўны статыстычны ўрад ужо аблічыў зборы збожжа ў гэтым годзе ў Польшчы. Згодна яго аблічэньняў у гэтым годзе сабрала: пшаніцы 14,759 тысячай цэнтнараў (цэнтнар 6 пудоў), ячменю 16,342 тыс. цэнтнараў, жыта 56,884 тыс. цэнтнараў, аўса 33,900 тыс. цэнтнараў.

У параўнаньні з мінулым годам быццам зборы большыя, а іменная: пшаніцы на 15 проц., ячменю на 5 проц., жыта на 13 проц. і аўса на 11 проц.

Што лепшае, жонка ці вера?

Былы міністар скарбу і вядомы палітычны дзеяч Зьдзехоўскі, на кватэру каторага ў мінулым годзе быў дакананы напад невядомых польскіх ахвіцэраў, перайшоў... з каталіцтва ў праваслаўе.

Зрабіў гэта п. Зьдзехоўскі, як кажуць, з рамантычных „пабудак“. Зьдзехоўскі захацеў... разьвязаць з сваёю жонкаю, каб нанова ажыўца, але-ж у гэтым каталіцкі насьцёл яму адмовіў. Відаць, жонка лепшая за веру, асабліва-ж новая...

## Што дзеецца у сьвеце?

Новая „галоўка“.

На паседжаньні 19 г. сьнежня камуністычнага зьезду ў Маскве зацьверджаны былі рэзалюцыі запрапанаваныя тав. Касіёрам. Згодна гэтых рэзалюцыяў зьезд камуністычнае партыі абавязкава павінен склікацца раз на 2 гады; выключыць з партыі тых камуністых, якія не праўдзіва адказваюць на запытаньні кантрольнае камісіі; на канчатках прынята трэцяя прапавова Касіёра аб абмежаваньні дыскусіі ў партыі Пасля гэтага быў выбраны цэнтральны выканаўчы камітэт у складзе 71 таварыша і 50 та-

### ФЭЛЬЕТОН.

### Таварышы наркамземаўцы, дазвольце падыскутаваць.

(Газета „Савецкая Беларусь“ № 246 (2139) 28.X. 1927).

Выбачайце, шаноўныя грамадзяне наркамземаўцы, але я з вамі ня згодзен. Не таму, што ў мяне натура такая ўжо занадта апазіцыйная. Не. Проста таму, што я, як зацікаўленая ў даным пытаньні асоба, вымагаю яснасьці і канкрэтнасьці. Справа ідзе аб выдадзеных вамі правілах паляваньня. У гэтых правілах ёсць, першае, некаторыя няяснасьці, а падругое, такія дункты, супроць якіх мая душа, як запраўднага і датаго-ж, загартаванага паляўнічага, горача пратэстуе.

Пачнём спачатку.

„Правілы вытвару паляваньня на тэрыторыі Беларусі, аб яе тэрмінах і спосабах“.

Тут відавочная няяснасьць, бо неаразумела аб чьіх тэрмінах і спосабах ідзе гутарка — тэрыторыі ці Беларусі. Калі тэрыторыі, дык чаму, дазвольце, не Беларусі, а калі Беларусі, дык чаму не тэрыторыі?

Далей.

„Агульныя палажэньні. Артыкул 1. — Дзікія зьверы і птушкі, якія знаходзяцца на тэрыторыі БССР, зьяўляюцца ўласнасьцю рэспублікі і правільнае іх скарыстаньне скла-

дае адну з галузяў дзяржаўнае гаспадаркі Беларусі“.

Тут я павінен зазначыць, што вашы заклікі ў кірунку дзяржаўнае гаспадаркі ня маюць пад сабою ніякага грунту. Праўда, наша гаспадарка яшчэ ня вельмі багатая, але ўсё-ж такі відочна расьце і ваш ехідны намёк наконіт нейкіх зложаксных галузяў тут якраз не адпавядае запраўднасьці.

Далей.

„Тэрміны і спосабы паляваньня. Арт. 9. Забараняецца:

б) вытвор паляваньня агульна небяспечнымі спосабамі, як, напрыклад: настаражываньне стрэльбаў і самастрэлаў, пусканьне палаў...

в) ужываньне прыладаў і спосабаў масавага дабываньня зьвераў і птушак, як, напрыклад: загавіваньне па шэрані...

г) ... а роўна выкапваньне зьвераў і раўнаваньне іх лёкаў...

д) дабываньне зьвераў і птушак прыладамі, якія даюць, альбо папсуюць, як, напрыклад... качыннямі, зьлезнымі слонцамі, а таксама скрадам пры дапамозе кабылкі, альбо шчыту“.

З гэтымі забаронамі я, асьмелюся заявіць, ня зусім згодзен. Што датычыць „настаражываньня стрэльбаў і самастрэлаў“, „пусканьня палаў“, „заганіваньня па шэрані“ і „раўнаваньня лёкаў“, — дык нічога з гэтага я рабіць ня бу-

ду, бо, шчыра сазнаюся, — не разумею ў чым справа. Таксама я згодзен з забаронай „скраду пры дапамозе кабылкі“, — няпрыгожая гэта рэч.

А вось што датычыць „дабываньня зьвераў і птушак качыннямі“, дык тут даруйце — ня згодзен. Чым, напрыклад, дрэнны спосаб, калі скажам, дзядзька пойдзе ў лес са сталярным качыннем, зловіць зайца ды гэблем яго па хвасту? Які тут праступак проці рэспублікі?

Альбо, напрыклад, цётка, едучы з кірмашу дамоў, спаткае ваўка, ды замест таго, каб атукаць, — надзе на яго на галаву жбанок і прывідае ў вёску на пацеху дзяцей? Не задавіць, будзьце спакойны.

А калі ўрэшце гаспадыня палонікам падчэпіць каўку ды адразу шась яе ў крупнік. Думаеце папсуе? Нічагуткі.

І вось, бачачы ўсё прастату і лёгкасьць дабываньня зьвераў і птушак качыннем, я, каешна, рашуча ня згодзен з гэтай забаронай і пратэстую.

Цяпер пераходзім да пунктаў, якія дазваляюць паляваньне. Арт. 10-ты кажа:

„Паляваньне дапушчаецца: а) на драпежных зьвераў і птушак: ваўка, рысь, брадзячых сабак і кошака, сусьлікаў, пашкоў, а таксама шкодных птушак і арла, крагушка, варонаў і сарокаў у адчынны для паляваньня час законным спосабам і ў зачынны ўсялякімі спосабамі... і г. д.“.



варышаў заступнікаў ім. У цэнтральную рэвізійную камісію выбраны 196 таварышаў.

У той жа самы дзень адбылося паседжанне пленуму Цэнтральнага Камітэту і рэвізійнай камісіі, на якім выбрана палітычнае бюро з 9 асобаў: Сталін, Бухарын, Калінін, Варашылаў, Куйбышаў, Молатаў, Рыкаў, Рудаўтак і Томскі. Вярховам астаўся—Сталін.

### Парцэляцыя „Камінтэрну“.

Шляхам за падаедам у расейскай камуністычнай партыі на 3 асобыя варажыя адна другой групы, адбываецца падзел і ў замежных камуністычных партыях. З пакайнае піскулькі Каменева, Зіноўева і іх аднадумцаў відаць, што ў Нямеччыне, (найвялікшая партыя пасля Расей), камуністы таксама стварылі тры лагеры. У апазцы да „афіцыйнага“ камунізму там стварылася група Маслава і Руф Фішар, а таксама Суварына і Гольца.

### Паднявольныя народы рухаюцца...

На паўночным паўночным італьянскай калёніі ў Сомаліланд паўсталі туземцы. Пасля жорсткай бойкі перамаглі Італьянцы. Лічба забітых і раненых дасягае некалькіх сотняў. Гэтакіх падзеяў апошнімі часамі адараецца вельмі часта чытаць, а гэта сведчыць, што паднявольныя народы рухаюцца, імкнучыся да вызвалення.

### Барацьба да перамогі.

Выдаляныя камуністы: Ракоўскі, Смілга, Муралаў і Радэк падалі камуністычнаму зьезду заяву аб тым, што яны будуць і далей змагацца са сталінскім цэнтрам. Тое самае заявіў і Троцкі.

### Выступленьні Смэтаны і Вальдэмараса.

Літоўскі прэзыдэнт Смэтана і прэм'ер-міністар Вальдэмарас выступілі з прамовамі ў ахвіцэрскім клубе „Рамова“. У сваіх прамовах літоўскія верховоды пацвярдылі свае прэтэнсіі да Вільні. Вальдэмарас адзначыў, што Ліга Нацыяў чакала ад Пілсудскага прыгожага кіўка — добравольнае адмовы ад Вільні. Аднак-жа Пілсудскі гэтага не зрабіў, дык Ліга Нацыяў прыняла пастанову касуючы гэтым тую пастанову, якую вядзікі дзяржавы замацавалі Вільню за Польшчай.

### Марозы ў Эўропе.

Хваля марозаў, якая нам надовячы далася ў знакі, нахлынула на Заходнюю Эўропу. Газэты падаюць весткі аб небывалых марозах і сьнягох у такіх краях, дзе ў працягу некулькі гадоў людзі нават і ня ведалі, у запраўднасьці што такое маразы.

Хваля марозаў насунулася на Эўропу з Сібіры праз Расею. У Сібіры, у раёнах Якутскай вобласці 18 сьнежня мароз быў 52°. Птушкі вылетаўшыя на жыр падалі замёршымі на зямлю.

У Англіі наступіла халодная зіма. Марозы дасягаюць да 20° нават у Лёндане.

У-ва Францыі таксама пануюць марозы ў 20°. Ёсьць нават абмяротныя выпадкі ад замерзання.

У Югаславіі ад сільных марозаў замерзлі на вяртах жаўнеры, пільнаваўшыя граніцу. Знойдзена замёршымі 17 чалавек.

Нават на Рыверы, куды зьяжджаюцца буржуі для адпачынку, дзе вечна зелянеюць дрэвы, і то мароз дасягаў да 3°.

З гэтым пунктам я цалком ня згодзен. І вось чаму. Нам дакладна вядома, што нават у старых рэакцыйных падручніках для пачатковых школ і ў тых воўк і рысь лічыліся зьверамі, а ня птушкамі, а таксама ніколі ня лічыўся птушкай шапоў, сусылік. Зьвоў-жа, калі ня мыляюся, па сёньнешні дзень ня было ніякае навуковае праставы адносна пераводу сусылікаў у групу драпежных зьвераў ці птушак. Вось толькі, што датычыць крагуёка, дык я тут нічога канкрэтнага не магу сказаць, бо колькі я ні капаўся ў розных падручніках і нават навуковых кніжках, такой жывёліны нідэ не знайшоў і ня ведаю, чым яна абрастае, пер'ем, ці жоўсьцю і ў які час яе можна біць—у адчынены, ці наадварот, у зачынены.

Пераходзім далей да 13-га артыкулу, які, на мой пагляд, патрабуе найбольшае яснасьці. Гэты артыкул пераконвае, што

„безгаспадарчыя сабакі і кошкі, звычайна лётаючыя на ўгодах, прылічваюцца да шкодных жывёл і павінны зьнішчацца на працягу ўсяго году.“

Увага: Усе сабакі, якія лётаюць па-за дварамі без намывікаў, падлягаюць зьнішчэнню пры ўсялякіх умовах усмі спосабамі, за выключэньнем цювы, як агульна небясьпечнага“.

Тут, таварышы наркамземаўцы, дазвольце заўважыць, што вас нейкі паліўнічы злосна абмануў. Усе паліўнічы, як вядома, страшэн-

### Розныя весткі.

— Паміж французскім і італьянскім урадам распачаліся перагаворы аб прыцягальскай згодзе, якую Мусоліні лічыць для абедзвюх дзяржаваў магчымай і патрэбнай.

— Югаславыянскі ўрад забараніў прывозіць італьянскія газэты ў Югаславію. Як ведама, паміж Італіяй і Югаславіяй адносіны астаюцца напружанымі.

— 18 г. сьнежня ў Петраградзе зачынілася канфэрэнцыя, якая апрацавала праект простага чугункавага руху паміж Сав. Расеяй, Латвіяй і Эстоніяй.

— У Петраградзе заснаваўся музэй, у якім будуць захоўвацца мазгі выдатных людзей. Першым мазгавым экспанатам зьяўляецца мозг нядаўна памёршага расейскага вучонага Коні.

— У сувязі з каляднымі сьвятамі, як пішучы замежныя газэты, бальшавікі надзеяць антырэлігійныя дэманстрацыі. На гэтых дэманстрацыях бальшавікі будуць старацца пераканаць людзей, аб тым, што Бога на сьвеце—зусім няма.

## НАВІНЫ.

М. Беларускі Народны Тэатр Беларускага Інстытуту Гаспадаркі і Культуры 22 г. сьнежня пасля амаль-што двухмесячнай працы на правініцы вярнуўся ў Вільню.

Акрамя тых 18 спектакляў аб якім падавалася ў № 90 „Сял. Нівы“ з таго часу Бел. Нар. Тэатр яшчэ адыграў 8 спектакляў, у гэтых мясцовасьцях: Докшыцы — 3 спектак., Буцлаў — 3 спектак. і Даўгінава — 2 спектак. Зацікаўленьне Бел. Нар. Тэатрам было вялікае.

Беларускі Інстытут Гаспадаркі і Культуры падаў заяву Віленска-Троцкаму Старасце ў мэтах атрымання дазволу на прадстаўленьне для Гуртка ў в. Адамчукі. У адказ на заяву Бел. Ін. атрымаў гэтакую паперку:

„Староста віленска-троцкага павету, дня 21-XII 1927 г. Л. да. 318. Субач № 3.“

Да Беларускага Інстытуту Гаспадаркі і Культ. у Вільні, Вострабрамская вул.

Гэтым паведамляю, што на заяву Інстытуту з дня 13 г. м. у справе выданьня дазволу на прадстаўленьне і танэчнай забавы ў вёсцы Адамчукі, Міцкунскай вол. вынесена адмоўная пастанова.

На гэтую пастанову паслугоўвае права паданьня жалабы да віленскага ваяводскага ўраду ў 24 дзённым тэрміне ад дня атрымання гэтага паведамленьня. Староста Лукашэвіч.“

У гэтай справе Інстытут падаў жабу да віленскага ваяводы.

11 г. сьнежня, гр. Юхневіч прачытаў лекцыю ў м. Іказыні, Браслаўскага павету ў пам. Ал. Ласкевіча, на тэму: „Што трэба ведаць калекаму Беларусу“. На лекцыі прысутні было поўная сая, сярэд якіх давалася заўважыць нават жыдоў і жыдовак.

Беларускі Студэнцкі Саюз у Вільні, 20 г. сьнежня выслаў да ўсіх самаўрадаў Наваградскага ваяводства і Ашмянскага і Сьвянцянскага пав. Віленскага ваяводства просьбы аб матэрыяльнай дапамозе Беларускаму студэнцтву ў Вільні.

Як ведама, дык Беларускі Народны Тэатр вярнуўся з правініцы ў Вільню — перадчасна з гэтых прычынаў:

няны манюкі і хвалікі і калі хто-небудзь з іх казаў вам, што бачыў лётаючага сабаку, або кошку, дык тут ён яўна хваліўся. Бо ў гэтым я сам пераканаўся. Надовечыя спецыяльна даглядаў, як гідзі на Савецкай вуліцы лавілі „безгаспадарчых“ сабак. Прэ гідзель з нейкай доўгай пугай з пятай на канцы, аж язык вылупіў. Прэ і сабака на ўсе лапці. Вось, вось насцьцігае яе гідзель, — тут бы, здаецца, самая пара сабацы ўзяцца і паляцець, а з гары гідзю дулю паказаць: „што злавіў“. І што-ж вы думаеце, так і не паляцець, бядак, — злавіў яго гідзель.

А ўчора я за кошкай наглядзеў. Ходзіць па суседавай стразе, вусамі паводзе, хвост трубой, — відочна безгаспадарчая. Узяў я камень, размахнуўся і шмаргануў у кошку: „няўжо, дымаю, паляціць?“ Дык не, не паляцела, сьцерава. Скочыла на зямлю, ды па гародзе як напру, толькі пыл курыць. А вы кажаце—лётае...

Патрабуе некаторай яснасьці і артыкул 14-ты, які кажа:

„Сабакі паліўнічае пароды ў недазволены для паліваўня час павінны затрымацца і дастаўляцца ў бліжэйшую арганізацыю, якая пры вядомасьці ўласніка зваротвае сабаку апошняму пры адплате каштоўнасьці яе ўтрыманьня“.

Пра якую арганізацыю ідзе гутарка, — грамадскую, ці наадварот? Гэта ня высветлена, і сабаку я магу прывесці ліха ведае куды...

Вядейскі павятовы староста выдаў дазвол на прадстаўленьне на 26—27 сьнежня, а сталася так, што Тэатр хацеў лавіць спектаклі ў Вядейцы на некалькі дзён раней. І вось, калі зьявіліся да старасты, каб перамяніў дазвол на іншыя дні, дык прадстаўніку ад Тэатру было заяўлена ў старостве, што перамяніць дазвол на іншыя дні нельга, бо ёсьць цыркуляр з віленскага ваяводства, якім забаронена выдаваць дазволы на прадстаўленьні Беларускага Народнага Тэатру.

### Раскрыжаваная Беларусь.

(Голас з вёскі, Маўчадакай воласьці).

Як часта, Божа мой, як часта я з больлю ўспамінаў Цябе, Беларусь мая, там, на далёкай, нямілай чужыне, пасярод чужога народу! Пад гарачымі косамі сонца, на беразе вечна-павучага мора, кволы і сумны, я глядзеў на высокія, голыя і немныя горы, на лазуровыя хвалі прастору і лавіў вачыма сьветлыя воблачкі, што ціха нясьліся ў даль, можа—туды, дзе жывеш, красуешся і пакутуеш Ты, Беларусь... Тагды я хацеў, каб яшчэ пажыць, каб усё выпярнець і не памерці, ня ўгледзіўшы роднай зямлі, мілых прыгоркаў і любай мне вёскі...

І вось—даўно я ўжо дома і даўно думаю аб тым, чаму не памёр тагды. Я ўгледзіў волату ніў, цёмныя пасы лясоў, крывіцы і рэчкі; я ўдыхнуў сваёй грудзю салодкія пахі роднай зямлі, кветак, прастору... Але я ўгледзіў і тое, як раскрыжавалі Цябе, Беларусь, Твае дзеці, як гоняць яны цябякі ў рукі і ногі, як на кавалкі рвуць Тваю вопратку і дзесяць яе... Мы ўдыхаем гэты чад, гэты смутак нашае справы і ня хочам і баімся разумець, што атручваемся, што робім благое і злое... Бедныя мы! Бедная Ты, Беларусі... З якой неперажываю больлю чытаю свае родныя газэты. Якое балота і якое самагубства! Ніводнага жывога братэрскага слова, ніводнае капі аразуменьня, ні пацуюцца таго, што так проста і ясна,—гэта любіць сваю Бацькаўшчыну. Мы бачым, кожная група палітычных дзеячаў-Беларусаў ратуе нас, сялян, пасвойму, у шэрую вёску ляціць не праца згоды, не прамень братэрскае думкі, а пракляцце спрэчак, узаемная ганьба, усё тое, што разьбівае сялянскае адзінства, крышчыць акачальна слабія сілы Беларусаў, падрывае веру ўва-ўсё і ўва-ўсіх. Каму і навошта ўсё гэта? „Усё добра пішучы“, кажуць сяляне, „але дзе праўда—няведама“... А адалася-б, што і шлях працы і барацьба мусіць быць аднолькавыя, бо мэта адна і дзейнік ува-ўсім і для ўсіх адзін—любоў да Бацькаўшчыны. Здавалася-б, рука аб руку трэ' ісьці нашым братом-правадыром да аднае мэты, аддаць розум і сэрца супольнай справе, адкінуўшы свае асабістыя пагляды, сваю асабістую амбіцыю ўва імя добра народу. А газэты, павадыр грамадзянскае сумленьня і гонару, слова якой, дзеяна нас павінны быць крыніцай чыстаты, кажа: „усё дзеянні-Беларусы, усё барацьбіты, што ня ў турме, усё, каму народ верыў,—гэта „прадажнікі, юдашы“... Уражаньне страшэннае. Няма, значыцца, нідэ і ні ў кім праўды, ёсьць толькі вялізарнае зло маленых паглядаў, маленкай хворай амбіцыі ў ахвяру чаго, прыносіцца будучыня народу і ў той час, перад выбарамі, калі вёска напружвае ўсе сілы, каб не аддаць свой голас надарма.

П. Крэнь.

Нарэшце, артыкул 19-ты, на мойму, таксама вельмі туманны. Пункт г) тлумачыць:

„Нагляд за захаваньнем правілаў аб паліўнічых запаведніках, а роўна ўзбуджэньне кримінальнага перасьледаваньня і абвінавачваньня перад судом вінаватых ускладаецца на раду з ворагамі ўлады на адміністрацыйны запаведнік і сяброў саюзу паліўнічых“.

Тут я ня згодзен з „узбуджэньнем кримінальнага перасьледаваньня і абвінавачваньня перад судом вінаватых, уложанага на раду з ворагамі“. Гэта, згадзіцеся самі, нейка крыху нялоўка.

Вось тыя пункты правілаў паліваўня, з якімі я, таварышы наркамземаўцы, ня згодзен і якія, на мойму, патрабуюць шырокага абгавареньня для больш дакладнага высвятленьня.

Асабліва, на мой погляд, патрабуе належнае дыскусіі пункт аб лётаючых сабаках і кошках. Як з імі ўрэшце быць? Сграляць іх на лату, ці на бягу?

Дазвольце, таварышы наркамземаўцы, падыскутаваць па гэтай пытаньню.

Леанід Сьвэн.

Сяляне! Арганізуйцеся, у арганізацыі—сіла!



## Гаспадарскі аддзел.

Як з саломы зрабіць добры корм.

У сялянскіх гаспадарках самым папулярным кормам для кароў зьяўляецца яравая салома. Яе даюць сечкаю, або трупанкаю (з сенам). Кожны гаспадар добра ведае, што яравая салома ёсць лепшы корм чым жытняя, але горшая, чым сена. Каб параўнаць іх кармавую вартасць, мы даём табліцу спажываных матэрыялаў у сухім корме ў %.

	Белка-віны.	Дравяніны.	Крахмалу.	Жыроў.
Сена . . . .	9,7	26,3	4,4	2,5
Ярав. салома	4,0	40,0	3,5	2,0
Азім. салома	3,0	44,0	3,3	1,0

З гэтае табліцы бачым, што салома мае шмат дравяніны, якая дрэнна падаецца траўленню, і мала белкавіны і жыроў. Каб зрабіць салому добрым кормам, трэба, каб яна лепш пераварылася жывёлаю. Для лепшага яе скарыстання ёсць два спосабы папярэдняй падрыхтоўкі саломы ў корм — механічны і хмічны.

З першым спосабам большая частка сялян знаёма. Ён зьяўляецца ў тым, што салому рэжуць на сечку. Сечка павінна быць даўжынёю ў 5—6 см. Больш дробная сечка дрэнна пераварыцца і забруджвае жывот.

Хмічны спосаб падрыхтавання саломы можа быць цёплым і халодным. Для сялянскіх гаспадарак падыходзіць больш халодны спосаб.

Над тым, як зрабіць з саломы добры корм, шмат працавалі вучоныя Нямеччыны. У часы імперыялістычнае вайны ў іх нават на фабрыках вырабляўся, так званы моцны з саломы корм. Але хутка для фабрык не ханіла апалу і немцы сталі шукаць новыя метады прыгатавання з саломы моцнага корму на халодзе або пры звычайнай тэмпературы.

Халодны спосаб быў знайзены нямецкім вучоным Бэкманам каля Бэрліну. Бэкманаўскі спосаб заключаецца ў наступным: бяруць скрыню, праз якую не працякае вада, (1½ мет. даўжынні, 1 мет. шырынні і 60 сант. вышынні). Насыпаюць сечку і мочаць яе ў 1½% раствору едкага натру (прадаецца ў кожнай аптэцы). Пры чым бяруць на 100 кілёгр. сечкі 12 кілёгр. едкага натру, які распушчаюць у 800 літрах вады, або на 50 кілёгр. сечкі бяруць 6 кілёгр. едкага натру і 400 літраў вады. Пасля таго, як сечка размокла, кладуць на яе дошкі з цяжарам, каб сечка была пад вадою. Праз 10—12 гадзін ваду зліваюць у другую скрыню, у якой таксама зноў мочаць сухую сечку. Гэтым спосабам можна карыстацца на працягу 2—3 тыдняў. Толькі час ад часу трэба зліваць мучу, якая асыдае на дне. Так пратрыманую сечку трэба добра прамыць у чыстай вадзе каб ня было на ёй едкага натру.

Што часткі едкага натру не астатліся на сечцы, можна пракаваць лямкусовай паперкай (за 20 гр. у аптэцы яе даюць некалькі стужак). Калі апусціць гэту паперку ў сырую сечку, у якой яшчэ астаўся едкі натр, дык ружовая паперка зробіцца сіняю. Гэта паказвае, што сечку яшчэ трэба мыць, пакуль паперка не астанецца ў сваім ружовым колеры.

У Нямеччыне рабілася шмат даследаў над жывёлаю, якой давалі так падгатаваную сечку. Вынікі былі адны: што салома, намочаная ў раствору едкага натру, спажывалася на 72,8%, а запараная сечка толькі на 45%. Такім чынам, даючы сечку па Бэкманаўскаму спосабу, можна даваць яе на ½ менш, чым звычайна даюць сяляне. Салома пры гэтым спосабе захоўвае прыемны пах і каровы яе ядуць многа ахвотней, чым запараную. Таксама салома захоўвае свой ранейшы выгляд сечкі.

Работы гэты спосаб скарыстання саломы нашаму сялянству, мы спадзяёмся, што гаспадары, якія яго спрабуюць, будуць мець ад гэтага карысць і пашыраць яго сярод сваіх аднавяскоўцаў.

Пры нястачы корму (саломы) адмаўляцца ад гэтага спосабу ня варта.

„Саха“.

## Юрыдычныя парады.

Адказ „Авадню“. Раднага, аб якім Вы пыталіся, могуць часова да суду адхіліць ад чынасоўці. Пасля суду калі суд апраўдае яго ў тым, у чым ён вінаваціцца, дык тады ізноў вернецца да выкавання чынасоўцаў Раднага.

## Весткі з Краю.

Новыя падручнікі.

(З Вялейскага павету).

У польскай школе вельмі часта мяняюцца падручнікі (элементарны). Бедным бацькам, якім і падаткаў няма з чаго аплачваць, прыходзіцца збываць гандляром апошні пуд збожжа, каб кожны год, а то і ня раз у год, купіць усё новыя „элементары“, мусіць для таго, каб даць зрабіць польскім пісакам і кнігарням. Сёлета перажываем ужо чацвёрты „тып“ гэтай мудрасці польскай педагогікі. Носіць ён назву: „Mój Elementarz“. Аўтары яго: Я. Хжоншчэўска і Я. Паразінска. — Але ж нічога ня зробіш: прадаць пуд жыта і здабыць гэты „элементарж“ бо чацвёртаму маяму дзіцяці надходзіць семі год і яго патрабавалі ў школу. Я паслаў яго, каб ня плаціць штрафу на падставе закону з 1919 году (а гэты закон хоць і 19 году, алеж не скасаваны, як гэта зроблена з зямельнай „рэформай“). Купіў „элементарж“, бо старыя на якім вучыліся першыя мае дзеці, ужо лічацца ня годнымі і вучыцель забараніў дзецям ужываць іх. Пасмуціўся трохі над тым, што на вясну прыходзіць трохі пажыць бяз хлеба, а што там у тым „элементаржу“, нават і ў галаву ня прышоў. Дык вышла такая гісторыя, неяк іду я ў хату і чуў за дзвярыма беганьне і сямейскі дзяцель і заміж гэтага алярму выкрыкі неспрыяльнага слова. Увашоў я ў хату і, уздышы дзягу, так добра адсёбебаў дзетак, што на ўвесь вечар ім было досіць сьлёз. За вятэрай я трохі адпусціўся і падобраму стаў вучыць іх ня ўжываць паскудных слоў. Алеж маці з сылямамі на вачох стала мяне клясці, што за нішто я крэнка, да сінякоў, пакараў дзетак — „Як ні за што“, закрываў я; „каб мае дзеці ў хаце казалі такія паскудныя словы!“ — „Якія-ж гэта паскудныя... гэта-ж у элементаржы ёсць“... — „Як гэта?! пакажыце!“ Дзеці прынясьлі, разгарнулі... гляджу я — праўда, намалюваны гоблік, а над ім надрукаваны словы: „hebel“, а ніжэй: — ebel. Шкада мне стала дзетак, якіх я так набіў, а вясной... не дакармлю іх хлебам. Бацька.

Навука ў вёсцы Гулі.

(Пастаўскі павет).

Як толькі прыехала ў нашу вёску „прафэсарка“ (гэта было ў 1923 г.), зараз-жа прылажылася да працы... прасьвяціць „ciemnych chłopów“. Выясіла абвестку, каб прыходзілі „дарослыя“ на вятэрыя курсы. Нашыя сяляне, як моладзь, так і паджылыя, прыйшлі — як адзін, каб набрацца культуры і „светы“ ад „прафэсаркі“. Курс распачаўся ад гэтакіх выразаў: „Az leży koło budy i liże łapy“, „Az pędzi koga“... На „курсах“ „прафэсарка“ вучыла і рахункаў... Вось адзін з прыкладаў гэтых „рахункаў“, запісаных крывяю: 1+4=4-1... Курсанты хутка зразумелі гэтую „падгатаваўчую“ навуку і сталі прасіць „прафэсаркі“, каб вытлумачыла яна, што гэта такое кілёметр, што за вага кіляг.д.

На гэта „прафэсарка“ адказала так: „To jest i dla mnie za trudne... zdaje się, mniej-więcej, kilo ma sto gram“...

Можна і „ciemnym chłopom“ лепшага вучыцеля за „прафэсарку“ і ня трэба?

Гулеўскі.

Ад Браслаўя да Бэрліна далёка.

Хоць мне ня прыйшлося быць у Бэрліне, але прыйшлося чуць ад людзей і чытаць у газэтах, што Бэрлін надта чыстае і прыгожае места. Дзеся таго, што Палак гоняцца за культурай заходняе Эўропы, каторую ім трудна дагнаць, дык з кожнага правініцальнага мястэчка хочучь парабіць Бэрліну, аднак-жа не сваім коштам, а коштам жыхароў гэтых мястэчкаў. Улады м. Браслаўя таксама са старога беларускага Братислава ўзяліся рабіць Бэрлін, а гэта ў такі спосаб: перш-наперш загадалі жыхаром парабіць тратуары з дашчок але, каб дошкі ляжалі ня ўпоперак, а ўдоўж. — Цераз нейкі час апэтыт на гэта зьмяніўся, тратуар загадалі перарабіць так, каб дошкі ляжалі ўпоперак. Так-жа сёлета выбрукавалі вуліцы, але брук выглядае, як пагон расейскага генэрала г. зн. зыгзагамі. Так прыказана работнікам. Найбольш цікавым тое, што брук выглядае, як чыгуначны насып, бо пад яго насыпалі замнога пяску. І вось гэты „чыгуначны насып“ даўся-ж у знакі жыхаром Браслаўя. Як толькі пальце дождж, то Браслаў ня выглядае ня толькі на Бэрлін, а нават і на Браслаў. Прычына гэтаму такая: высокі брук ня перапускае ваду, дык паміж брукам і хатамі ствараецца возера, бо ўкрашальнікі Браслаўя ня скармілі правасьці вадасточных труб — там гдзе гэта трэба, толькі дагадаліся гэта зрабіць для пастарунку. Найцікавей прадстаўлялася карціна 10-га лістапада. З ночы лінуў слаўны дождж. Адзін з паліцы-

янтаў, хоць маленькі, але даволі шустра бегачы па вуліцы стукаў кулаком у рамы дз у шчыбі, выганяў з хат і старых і малых... чэрпаць разліўное мора. Пазіраючы на гэта мімаволі думалася, што ў Браслаўі ці натуральнае наводзьдзе, ці пажар. Дождж „парыў“ як з вядра, а паўносенькая вуліца людзей з рыдлямі, ведрамі, дзежкамі і тапарамі працавалі ля вады, а паліцыянт-жа загадываў збіраць ваду коңу кішэні. Цяжка. Так зроблены брук, дык з прыродай трудна бароцца. На заўтрае, 11-га ў сьвята угодкаў незалежнасьці Польшчы, а ночы выпаву сьнег. Ну ізноў карціна падобная да ўчарашняй. Па загаду паліцыі пазьмяталі сьнег з усёй вуліцы, толькі, ня ведаю чаму, на ўчастку гдзе месціцца пошта і скарбовая каса, сьнег ляжаў цэлы дзень. Гляджу на трэці дзень, г. зн. 12-га... рабочыя ломаць брук! Аж, гэта, „украшальнікі“ дагалаліся, што ўсё-ж такі восточныя трубы патрэбныя. Ну нічога дзіўнага бо ў Палак кожная рэч робіцца сем раз па сем, дык то яшчэ ня надта слаўна выходзіць за 50-тым разам!

Трэба тут сказаць, што чыстата і парадак у месцы павінен быць, але-ж ад Браслаўя да Бэрліна яшчэ далёка, калі рабіць з Браслаўя Бэрлін, то трэба мець у галаве крышку болей самараднай кашы і рабіць зразу добра, а ня мучыць людзей бяз патрэбы.

Кароль Цыбук.

Ашуканец.

(м. Скідэль, Горадзенскага павету).

Зімою 1926—27 году Канстанцін Альховік, каторы называў сябе палкоўнікам расейскае арміі, купляў дэрава ў лясох Чэцвертнінскага, не далёка ад мястэчка Скідэля. Сяляне палізілі вёсак вывозілі гэтае дэрава на станцыю Скідэль. З пачатку Альховік ня толькі адразу плаціў вазаком, а нават даваў барышу. Пад канец-жа возкі — не плаціў зусім, а толькі дакляроўваў, што заплаціць. А як дэрава вывезлі ў той-жа самы дзень Альховік уцёк са Скідэля, не заплаціўшы нікому на сваіх дэкларацыях.

Сяляне падалі ў суд. На судзе Альховік спачатку казаў, што вазакоў навімаў ня ён, а яго служачыя, а потым дык і зусім адмовіўся ад сваіх квітоў.

Заплакалі сяляне посьле суду... пашлі ні з чым дамоў.

А Альховік і цяпер радуецца, жывучы ў сваім доме на вуліцы Косцюшко ў Вільні.

Чаму-ж не радавацца, калі ўдалося ашуканца бедных сялянаў.

Г. К.

## Голас вёскі.

У сувязі з будучымі выбарамі ў Сойм і Сэнат, і ў сялянскай галаве нешта заварушылася. Перш наперш варушацца іх думкі аб тым, за які нумар трэба будзець аддаць свой голас, каб не памыліцца.

У гэтым ёсць просты вывад: хто павінен быць гаспадаром у нашай хаце? — мы самі. А дзеся гэтага: хто павінен у Сойме дбаць аб нашых справах? — нашыя людзі, якія ўжо ведамы сваёй барацьбою за долю сялянства. Гэтыя людзі, павінны быць ужо ведамы ўсяму беларускаму Народу. За 5 гадоў працы папярэдняга Сойму, мы павінны пераканацца, хто нашыя ворагі, а хто нашыя прыяцелі. Хто выступаў у Сойме ў абароне сялянскіх інтарэсаў, як не паважаныя нашыя паслы Ярэміч і Рагуля! Вось хто даканца выслужыў штыра, не здрадзіў, не прадаў сялян!

У памяці выбары 1922 году і калі ўсюды было поўна агітатараў, а №№ 3 і 8, калі ня быў прыгатаваны наш народ да галасавання. І што-ж... ён лёгка даўся на абыяканкі Вызвалення і Хіены. Былі нават і такія выпадкі, што некаторым сялянам, за галасы на № 8, абыцалі: — каму грошаў, а каму... пеня дрэва. Помняцца яшчэ і такія зьявішчы, што за няпісьменнасьцю каго-колечы (а гэта сярод сялян нярэдка, асабліва сярод жанчын), паперкі на нумары запоўняліся камісарамі маенткаў.

Дык каб ня было такіх абмылак, цяпер гуртуемся каля нашай беларускай арганізацыі, каля „Сялянскага Саюзу“, органам якога ёсць „Сялянская Ніва“.

Ён нас не прадасьць, ён нам і скажа за які нумар галасаваць!

Квактун.

Сяляне! Запісвайцеся у Беларускае Сялянскае Саюзу!